



అంధ్ర సంచిక గ్రంథమాల 6:

సంపాదకుడు

మొసలికంటి సాజీవరావు.

బృహద్బలవ్యాయోగము  
(గద్యనాటకము.)

MILTON'S  
SAMSON AGONISTES

IN TELUGU

గ్రంథకర్త

మొసలికంటి హనుమంతరావుగారు, బి. ఎ. ఎస్. టి,

మహారాజా కాలనీ, విజయనగరము.

1st Edition 1000 Copies,

సర్వస్వాధ్యక్షానంకరితము]

[వల 0-8-0.

PRINTED AT THE L. I. P. PRESS, VIZAG.

1925.



ఆంధ్ర సంచిక విభాగము 6.

సంపాదకుడు

మొసలికంటి సంచికారావు.

20 AUG 1925

బృహద్బలవ్యాయోగము

(గద్యనాటకము.) S/N: 123

Acc 1166

MILTON'S

Page 52

SAMSON AGONISTES

IN TELUGU

గీర్వాణకర్త

మొసలికంటి హనుమంతరావు గారు, బి. ఎ. ఎల్. టి,

మహారాజా కాలనీ, విజయనగరము.

1st Edition 1000 Copies.

సర్వస్వామ్యసంకల్పము]

[వెల 0-8-0.

PRINTED AT THE L. L. P. PRESS, VIZAG.

1925.

# ఆంధ్ర సంజీవినీ గ్రంథమాల.

సంస్థాపకులు: (1) కీ. శే. గుమ్మా శ్రీరామకవి.

(2) శ్రీయుత గుమ్మా సన్యాసిరాజకవి.  
(సరసీపట్టణము.)

## రాజ పోషకులు.

(1) ము|| గా|| రా|| పూసపాటి కుమార వేంకటపతి రాజాగారు  
బి. ఎ. డిస్ట్రిక్టుబోర్డు, పెన్సిడెంటు, విశాఖ  
పట్టణము

## పోషకులు.

(1) ము|| గా|| రా|| మొసలికంటి కామేశ్వరరావు పంతులు గారు,  
జోయింటుప్రాప్రగూటరు, ఆల్లిపురము ఎస్టేటు,  
విశాఖపట్టణము.

(2) ,, వేపా విజయరామమూర్తి పంతులు గారు,  
బి. ఎ. డి. ఎల్. విశాఖపట్టణము.

(3) ,, ఆళ్ల సూర్యనారాయణరావు పంతులు గారు  
బి. ఎన్. సి., విశాఖపట్టణము

(4) ,, మంగిపూడి కామయ్య పంతులు గారు,  
ఎమ్. ఎ. ఎల్. టి., వైస్ (పిన్సిపాల్, మున్సిపల్ ట్రైన్స్, విశాఖపట్టణము.

## ప్రీతి క.

— 100 —

అంగ్లేయ విద్యవ్యవస్థవియగు 'మిల్టన్' గణించిన 'సామ్యను ఆక్సిజోస్టెస్' గును నా కంటి సుప్రసిద్ధము. బైబిలు నందలి కథాంశము మూలము. కర్మవశమున 'యాధులు' 'ఫిలిస్టైను' లను జాతివారి వశమయిరి. 'సామ్యు' యను మహాపురుషుడు పుచ్చుచు ననియు, అతని కారణమున వారి పారతంత్ర్యము తుడవబట్టి ననియు దేవదూత తెలియఁబడెను. సుహృదుల ముఁగిల్చులే జరిగెను. బైబిలు సంతోషముఁడగు సమ్యహాపురుషుఁడగు బాధ్యుడై, దినదినపర్యవసానముఁడగుచు, దేవదూతలను సరకుజేయక నిరాయుధుడై, సాయుధులగు శాత్రువానికనులను పెక్కుసార్లు పరిమార్చి, రిపుపక్షంబునగు భయంబున, స్నేహమునకు మార్పించుచు జే కూర్చుండుచును. అతఁడగుచును పారతంత్ర్య శృంఖలములు తెగునని యుండు సంతోషనంద మున్నమానసులై విరీక్షించుచుండును.

అట్టి బృహద్భయము మందబుద్ధియై శాత్రుల కన్యకను గ్రహించి, మోసపోయెను సహస్రసింహబలుఁడగు బృహద్భయండు దేశోద్ధరణకదిలెను పుష్పశ్యామ సంకల్పిత మార్గమున భ్రమించి కండవసారి సహాయము శాత్రుల కన్యకనే పరిగ్రహించెను. తుదకయ్యదే ప్రాణసంకటముగ బరిణమించెను. అతనిచే పెక్కుసార్లు సహజ వింపఁబడిన శాత్రులు అతని

యసాధారణ యహనుషుల బునకు స్థానమెయ్యదియూ యా  
 రసి, యబ్బలము హించి, ఆగిరి సకలముగొనలయునట మా  
 యోపాదు నూలొచ్చిచిరి. వారి దుష్ప్రయత్నములకు దో  
 హదమొసంగుటకు బృహద్బలుల భార్యయు సమ్మతించెను.  
 నాటగోత్ర, శ్రద్ధహస్యము నరయటకై మూచినారలలామె  
 ప్రియత్నించి, అరిసితిను బ్రమించి, తడిక నిఫలమహారథ  
 యగుచుండెను. అన బట్టుటకై యెళిగ నహం బృహద్బ  
 లాగ్రహనలజ్వాలలబడి మ్రగ్గుచుండిన నను, అ మోహనాం  
 గి పట్టుపడక. “నర్మకాల నిర్వాసలయడకు లపుడవచరిం  
 చుచు, నర్మోర్థులొలికించుచు, ప్రహరణ, ‘పము రుచిచూపుచు,”  
 మగవిగట్టు గోరొడవ. భగవంతుని సర్వేశము ననుసరించి,  
 ఆతన శిరోబిందు నెన్నడు నానెడు తీర్థ చలేడు. ఏనాడు  
 కేశఖండనము జరిగినది. అన యే యాతని యహనుషులం  
 బును దరుసను. అట్టి యరమహస్యము నానెడు బేలయై  
 యెఱిగింకె. ఇట్టి హస్యవిధనము కై యెగడచుండిన  
 శాత్రవులు అనెడు పెదవచు నమయకన గృహం సొచ్చి,  
 కేశముల నుత్తరించి, అహం నాకబ్ధుని ననుచు. కాగల కా  
 ర్యము ఆ తేజగున పక్కడిను నీహస్యము, అ మోహలాడి మ  
 గని మెల్కొచ్చెను. పట్టుపడిన భువనము లాపెనున్నమని  
 రాద్రోచేకముచు మెచ్చి చూచున్న పుష్పం యగలమఃఅట్టు  
 లే, బలహీనుడైన బృహద్బలుడును ఏమియు పోత్రీయ నా  
 నరింపజాలనివాడాయెను. అంతకాలము ఏమియు నానరింప  
 జాలక కోర్కెకి నురిణులైయుండిన నైయల తెని గొంపోయి,  
 కూర్చులై కండ్లు పొడిచి, క గుగృహమున జడదొసి, నికృష్ట

పుణ్యముల నాతనికి నియోగించుచు, పరిపరి విధముల పరాభవించుచు, సంతుష్టాంతరంగులగుచుండిరి.

దుర్గంధబ ఘరమైయుండిన శత్రవ కారాగృహమున కాయశ్లేశముల గుండుచుండిన బృహద్యలుఁడొకనాడు బానిస మేనర్చుటచే గడు డస్సి “తత్సమయోద్భూత విషాదోపశమ నమునకై” యొక చల్లని ప్రదేశమున విశ్రమించి, తన యవస్థ గాంచి విలపించును. అయ్యదే కథాపారంభము

మిట్టను రచించిన నాటకమున కీబృహద్యలవ్యాయోగ ము అనువాదము. పాత్రలయొక్కయు, ప్రదేశములయొక్కయు నామము లొక్కింత సందర్భోచితముగ మార్పఁబడినవి. విద్యార్థులకును, పాఠకులకును, ప్రేక్షకులకును సమాచముగ నానందదాయకముగ నుండుననెడు సంపూర్ణ విశ్వాసముతో నీ చిన్న నాటకమును బ్రచురించుచున్నాము.

వి. ఎల్. పి. ముద్రణాలయాధిపతులును, తమకెంత పనియున్నను కోరినంతనే నీ గ్రంథము నతిత్వరితముగ నచ్చు వేయించిన మా తాల్మిస్సేహితులును అగు మ॥రా॥రా॥ కొచ్చి గ్గకోట వేంకటరావుపంతులుగారు మాకెంతయు వందనీయులు.

పెద్దపిఠి,  
విశాఖపట్టణము  
2-6-25.

}

మొ॥ సాజీవరావు,  
సంపాదకుఁడు.



## అంధ్రసంజీవిని గ్రంథమాల.

(1) 0-4-0 ప్రజేతరుసుము చెల్లించి, పేర నమోజు చే  
యించుకొని, మేము ప్రచురించు గ్రంథముల సక్కింటిని గొను  
వారు శాశ్వతపు చందాదారులు.

(2) సం॥ రమునకు నాలుగైదు గ్రంథములు వెలువడును.

(3) మాగ్రంథములన్నియు చౌకధరల కొనంగ బడును.

(4) మాచందాదారులకు మాగ్రంథములన్నియు తగ్గింపు  
ధరల కొనంగబడును.

(5) 'పోస్టు, పీ పీ' వస్త్రైరా ఖర్చులను చందాదారులే  
భరింపజూయును.

(6) సంవత్సరమునకు రూ 3 లు ముందుగా చెల్లించువానికి  
'పోస్టు, పీ పీ' వస్త్రైరా ఖర్చులను మేమే భరించి గ్రంథములను  
బండ్లము. గ్రంథముల ఖరీదు కూడ వేటుగా నొనంగ న  
క్కర లేదు.

(7) సంవత్సరమునకు రూ 25 లు ముందుగా చెల్లించు  
వారు పోషకులుగా గణింపబడుదురు. మాగ్రంథములన్నియు  
వారికి నుచితముగ నొనంగబడును.

(8) సంవత్సరమునకు రూ 100 లు ముందుగా చెల్లించు  
వారు ప్రత్యేకపోషకులుగా గణింపబడుదురు.

# ✠ బృహద్భల వ్యాయోగము. ✠

(ప్ర॥ బృహద్భలుండు పరిచారకునిచే యాతంగొని)

ఓయీ, పరిచారకా. ఈ చీకబృహద్భలు నింకొక గెం  
డడుగులు గొంపోమ్ము. శీతలచ్ఛాయాసమృద్ధులుగు భూమీ  
రుహములున్నగాని యి. బృహదుమంతుని వేళిని నివారింపరాదు.  
అవ్వలితటమన్నవో, అతపా నాతపంబులచే దిలతండు లన్మా  
యమున గొమరారు. అన్యూ! సంకెటలువహించి, చెఱసా  
మూలల ముఖులు గాలి పీల్చుచు, బానిస మొనర్చువారలలో  
నొకడనై పనిచేయునపుడు విరామ మొకిత గణక నేని శత్రు  
మయోద్భూత విషావోపశమనమునకై యట శ్రమించుచుం  
దురు. (నడచి బండపై విశ్రమించి) అహా! తాపాపనోదమొన  
రించు నీచాయుసంచార మెంత విహారముగానున్నది. పరి  
చారకా! నిరక నేగుము. (పరిచారకు డు కమ్మమించుచు)

నేడు గామదేవతామహోత్సవము జరుగు కారణ  
మున సెలవొసంగవలెనని రాజశాసనముగుటచే నేనిట విశ్ర  
మించుటకు సమయము చిక్కినది. (అలోపించి) అయ్యో!  
స్వస్థతయనునది శరీరమునకుఁ గొంతయుండిం నుండునుగాని

మానసమున కెక్కడిది. ఒంటిపాటున నుండునా, యెట్టిమహా  
 శ్చతపఃవినుడి, యెట్టిహీనశకుఁ బాల్పడితిని? యను విచార  
 మువలన జనించు తలఁపులు మధుకోశమునకు మధూకరములు  
 వలె నామానసము నావరిచి యెరియించును. హా! భగవం  
 తుఁడీ నాపాడుజన్మమునుగూర్చి రెండుసారులేల మజ్జననీజనకు  
 లకు భావిసూచనఁగావించె. మోసపోయి, గాసిఁజెంది, చీకు  
 వై, హాస్యాస్పదుఁడనై, దేవదత్తమగు బృహద్బలమును బాని  
 సమున వినియోగించుచున్న నన్నుఁగూర్చి మహత్కార్యములు  
 చేయనున్నాడని యెటుల నిర్దేశింపఁబడియె. మఱియు, నిజదే  
 శోద్ధారకుఁడ నగుననట! అదేశోద్ధారకుఁడిపు డెచ్చటనున్నవాఁ  
 డు? విఫలీకృత నేత్రుఁడై, కాగాగృహనిబద్ధుఁడై, కిపుసేవా  
 విష్కృతభుజోద్వలుఁడై, స్వదేశ యశోవర్ధనుఁడగువాఁడు,  
 స్వదేశ యశోవర్ధనుఁడయ్యె. (నిట్టూర్పువిడిచి) అయ్యో! దైవ  
 సంకల్పము సంత చురుకనఁజేయుచుంటిని. అయ్యదివ్యధమున  
 నే పరిసమాప్తినొందు నేమో? అయిన నన్యుల వాకొననేల?  
 ఒక్కకాంత వలవలయేడ్చుచు బలుకు వాడితనముఁజూపినంత,  
 బలప్రాప్తి గుప్తిచ్యుతిప్రకారము లెఱింగింపరాదను దైవనియ  
 మము సతికమించిన నేను నన్నుఁగాక యన్యులవాకొననేల?  
 అహా! మహాబలునియందును సంతటి మహాదౌర్బల్యము! కాక  
 మి. తెలివిపొందఁజుగొజలము నిష్ప్రయోజనము. అమేయ  
 మై నుస్థితమైన నగుఁగాక. నేర్పరినమునకు దోసిలొగ్గవలసి

నదే. కాగ్యనిర్వహణ సమయమున బలము బుద్ధి ననుసరింప  
వలెఁగాని యసహాయశూరతకుఁ దగదు. కావున నది యింత  
చేటిదియేయని దెప్పటకై భగవంతుఁ డద్దానిని గేశములఁ  
దగిల్చె. భావాతీతమగు దైవసృకల్పముపై నలుకవహింపనే  
టికి? మత్కర్మవశమున నాబలమే నాకు శత్రువై ఉన్మజన్మము  
లకైనఁ దీరని దుఃఖములఁ గల్పించినది. ఎన్నికష్టములకై విల  
పించువాఁడ ఓయంధత్వమా! నీవాఁడనై మనుటకంటె, శృం  
ఖలితుఁడనైనను, తిరిపరినైనను, జరాభార వీడితుఁడనైనను  
మేలు. రమ్యములగు సృష్టివైచిత్ర్యములను వీక్షించుచు దుఃఖ  
మును మఱితునన్న. నట్టిపుణ్యమునకు నోవనైతి నే క్రిమికీట  
కాదులకన్నఁ దక్కునైతిఁగదా. అని ప్రాకిన నేమి, సకలవస్తు  
సందర్శనలాభముఁ బొందునుగదా పరాధీనుఁడనై, స్వపరజు  
దూషణ దోషకర్షాధీనుఁడనై జీవింపవలసిన నాకును వాని  
కిని మఱీకానేక పాంతరమున్నది. నేను జీవచ్ఛవంబను. అబ్బా!  
మధ్యందిన మార్తాఁడకిరణ ప్రభాశోభితమగు లోకము నాకుం  
ధకారబంధుగమటలఁ దోచుచున్నదే. సర్వవ్యాప్తిఁగాందిన  
యోకిరణరాజమా! యీపాడు బృహద్బలు నేలర్జ్విచితివి.  
నానొసటఁ బ్రొద్దుపాడుచుటెన్నఁడో. దినకరాది నామాభిశో  
భితుఁడగు సూర్యభగవానునికేల దయగలుగదాయె. తేజమా  
శ్మకు ముఖ్యము. ఆత్మతేజోమయంబట. అట్టి యాత్మ స  
ర్వాంగములయందు నుండునంట. అయినచోఁ దేజమున కొ

క్కయంగమే స్థానమైయుండనేల? అది విశీర్ణమైనచో నాగుణమును సశింపవలసినదే. అటులంగాక స్పర్శమువలె దేహమంతటను వ్యాపించియుండినచో బ్రతిరోమకూప మొక్కొకనేత్రమై చూచుటకైతే వీలుగొల్పును. శరీరముండునంతఁదనుక చక్షురింద్రియమునకెట్టి భంగము వాటిల్లనేరదు. నేత్రములు పోయినను బ్రాణమాత్రావశిష్టుడనై యంధకారమునఁ బొరలాడవలసివచ్చునా? అయ్యో! దుర్భరము, దుర్భరము. అంధుడనై, క్రూరశాత్రవానీకమునకుఁ జిక్కి, వారిచెలగాటములకుఁ బ్రాణసంకటములు పడుచు, బానిసీడనై జీవించుటకష్టము-మిక్కిలికష్టము- (వినుటగభినయించి) ఏమిది, అడుగులచప్పుడు వినువచ్చుచున్నది. ఎవరోయని వితర్కింపనేల. నాదైనయనుజూచి సంతసించుచు, నుపాలంభన వాక్యముల బాధింపవచ్చుచున్న శాత్రువులే.

వసంతుడు—(ప్ర) ఆతఁడే బృహద్బలుడు. ఎంతమార్పు. ఎంతమార్పు. కింకరవృత్తికిందగు నయోచితవేదము ధరించి, యంగవిద్యాసముఁ బాటింపక, నిస్సృహుడైయుండె. ఈతఁడు బృహద్బలుడగునా? దేవదానవ మానవాదులఁ జీరికింగొనని మాబ్రహ్మహద్బలుడగునా? తనుత్రాణాది పరికరాలంకృతములగు పాలస్థాన సేనానిరహముల నిరాహుడై పరిమార్చి, నాయకుల ఖరశల్యభల్లమున సంహరించి ప్రపద్వారముడఁ

దన్నిన మహాసత్వ సంపన్నుడగు నాబృహద్రథుడేయగునా?  
హా బృహద్రథలా! నీదాస్యమునకై చింతిల్లుదునా, లేక, నీయంధ  
త్వమునకై పొక్కుదునా? కారాగృహపాసమునకుఁ దోడుగ  
నంధత్వము పొపించుటచే నాత్మకుఁ బదార్థవిజ్ఞాన మావంత  
యు లేకపోయె. నా మహాదౌష్ట్య ప్రితిబింబద్వీపికా! నీదశా  
విపర్యయము నిరుపమానము. నుశీలతాసమన్వితుడవై, లోక  
న్తుతి పాత్రంబుగ లోకమేలఁదగువాడవగు నీకన్నను బ్రదికి  
బడినవారబుందులే.

బృహ— గాలివలన నస్పృహములయ్యును నెవ్వయో గొన్ని  
మాటలు వినవచ్చుచున్నవి.

పసం— అమేయబలపరాక్రమా, మిత్రమా! నేను వనంతుఁ  
డను. మహాకష్ట సంహృష్టమానసుడవగు నీకుఁ బరమహితోప  
దేశమునఁ దదుపశమనముఁ గావించవచ్చుతిని.

బృహ— అయ్యా! నీరాకవలన నాకు మేలు కలుఁగుఁగాక!  
మిత్రభూర్వహు విట్టిగుగదాయలి యిప్పుడు తెలియనయ్యె.  
కలిమికి మూగుడగు. లేమికి విరియుదురు. ఎట్టికష్టము లను  
భవించుచుంటినో గననయ్యెగదా. పురుసంతాపకారియగు  
నంధత్వమిప్పుడన్యథా పరిణమించుచున్నది. నావికుఁ డసమర్థుఁ  
డై నావను శిలాభగ్నము గావించునటులఁ బరమేశ్వర చోదిత

మగు రహస్యమును బుఁ బుడి యేడ్పులను నమ్మి వ్యక్తి కరిం  
చిన నాకీహీనదశయందు దృష్టియుండినచో నీమోమెట్లలఁ  
గాంచగలుగుదును. బృహద్భూతుడు తగినశిక్ష ననుభవించుచు  
న్నాడని మన జనులాడుకొనుచుండురుగదా? బలముచేతుఁ జూ  
లని బుద్ధిగలవాడనగుటచే నిట్టివ్యధల కధీనుడనైతిని.

వసం—బృహద్భూతా! అతియంతయు భగవద్విలాసము.  
మిక్కిలి బుద్ధిమంతులే స్త్రీలచే వంచితులైరి. నీవు ఖిన్నతనాం  
దవలదు. కాని మిత్రమా! నీవు పాలస్థానకన్యకను వివాహమా  
డనేల యని మాత్రము జరులనుకొనుచున్నాడు.

బృహ—పాలస్థాన కన్యకయన్న నాతలిసంక్రమలకును ద  
క్కులవారికి నవిష్టమైనను దైవసంకల్పమని యెఱిగి మొద  
టిభార్యను గ్రహించి మోసపోయితిని. పిదప దేశోద్ధరణకిదియే  
పరమేశ్వర సంకల్పితమార్గమను దలచునఁటది యీద్రోహు  
రాలని, నీపాపాత్మురాలి, నీపూరుషహంత్రి, నీమంజుభాషిణి  
జేకొంటి. దానినవలసినదేమి విత్తరపుమాబలకు లోనై  
యకార్యమొసరించిన నేనే కృతాపరాధుడను.

వసం—మిత్రమా, బృహద్భూతా! పాలస్థానికుల శిక్షించుట  
యందు నీవెంతయ నేమఱియన్నాడవు. కాని యార్య  
భూమి యింకను అరాధీనమై యున్నదినుమా.

బృహ—అర్యా! నేనేమిచేయుదును ధార్మికప్రధానుడై,  
భాగ్యవంతుడోపయుక్త కాంతాకర్షణచతురుడగు దేవతతుని చం  
దమున, నార్యజనసంఘ స్వతంత్రత నిధానాప్తికారణార్థ  
మరిచనూ మహిమ కుతాయుడనై, విజయలక్ష్మీనహితంబు  
గ నరుదెంచిన నన్ననాదరించి, మత్సమర్పిత రమా పాణిగ్రహ  
ణ మహోత్సవమునకుత్సహింపక, మచనునయవాక్యములు  
పెడచెవులఁ బెట్టి, తరుణమును బోఁబెట్టిరి. అనంతర మప్పా  
లస్థానయోధులు సేనాసమన్వితులై మనరాష్ట్ర మాక్రమించి  
నేఁబొడగానసకతమున దేశమును ధ్వంసముఁగావించిరి. అ  
య్యది దుర్భరంబగుడు నన్ను వారివారి కప్పనఁ గావించిరి.  
హస్తస్యస్త్రసూత్రములు మహోగ్రానల జ్వాలారేఖలంబోలి  
దుస్సహములై దోచినఁ గొండాక పరికరముఁగొని శత్రుసైన్య  
ములఁ జిందరవందరఁ గావించితి. అప్పుడైనను నాకుఁ దోడ్ప  
డియుండినచో గాజీపుర సామ్రాజ్యలక్ష్మీ గూర్వదేశాంతఃపు  
ర పరూపాదపీఠికావహనముం గావించకుండునే? రాష్ట్రములు  
పాపభూయిష్ఠములై స్వాతంత్ర్య పరాజ్ఞుభములగునపుడు త  
జ్జనులు కష్టసాధ్యమగు స్వాతంత్ర్యముకన్న సంప్రాప్త్యమగు  
పరాధీనత్వమే మేలని తలఁచి, దైవప్రేరితుడై రాజ్యోద్ధరణా  
భిలాషుడగు వానిని గార్వణ్యబుద్ధితోఁ జూచి, తత్కృతమహా  
త్కార్యముల సరకుసేయమియు సంభవించుటయప్రసిద్ధమే.



పనం—నిజము దేశచారిత్రములందీటివిగలవు.

బృహ—అర్యా! నావిషయమట్టిదే. కాని దైవశాసనము నెడ నుపేక్షాభావమెంతమాత్రముం దగదు.

పనం—బృహద్భలా! ఈశ్వరప్రపాదములు నిష్కళంకములు. నరులకు విశ్వసనీయములు. నాస్థికమతావలంబు లన్యథా తలంచెదరు. మఱికొందఱు, దైవము పరస్పరవిరుద్ధములగు సూత్రము లుపపాదించుచుండును గాన వానిని నిరసింపవచ్చుననియుం దలంచి జ్ఞానలేశముచే యదార్థమును గ్రహింపనేరరు. కాని భగవంతుని సూత్రరచన లోకులకొఱకుఁగాని తనకుఁగాదు. వలసినయెడ వర్తింపఁజేయఁగలఁడు. లేనియెడ నివర్తింపఁగలఁడు. మిక్కిలి వితర్కింపనేల. మంజుభాషిణిదేవేము. (లోనికీజూచుచు) బృహద్భలా! నీతండ్రి మానసాకుఁడు మెల్ల మెల్లన నడుగులిడుచు, నెఱసిన శిరోజములు తూగాడ వచ్చుచున్నాఁడు.

బృహ—హా, దుఃఖము దుర్భరము. నాగాదిలి తండ్రి వచ్చుచున్నాఁడట.

మాన—అర్యదేశీయుఁడవగు నొమకాపూగుషా! పూర్వ లేజన్మి, మీప్రాణమిత్రుఁడగు మత్తమాభవుని జూచు కుతూ

హలముతో వచ్చిన పాపియంపువాడవగు నీతో సమయముగ రాజులక వెనుకబడితిని. మాకుట్టఁజెటనున్నవాడు?

వసం—నిరుపమాన పితాప తేజోపతుడగువాడనూ నశింతా సంతాపిత మానసుడై యున్నవాడు.

మాన—హా-హాకుమారా, హాబృహద్రథలా! ఎంతవ్యత్యాసముదోచెడినిరా. దుష్పరీక్ష్యమే. దుస్సహమే. అసాహాయ్య పరాక్రమమున బరబలబలాహక ప్రభంజనుడవై, యవి జేయుడవగువాడవు పొంతనుండు ముచ్చిచ్చునైన నొప్పుకొనలేని యసగుర్గుడవైతివే. ఛీ, శర్మబలము విశ్వాసాపాత్రము. మానుషము ప్రమాదబంధుము. వ్యర్థము. ఉత్తమగతులపైకై ఖత్రునిగోరి పడసినపుడు జనులనేకవిధముల నన్నుగడించి నాతో వారును సమ్మదితాత్ములైరి. కాని గుప్తుడీ తండ్రి కష్టమున కెవ్వరేమిచెప్పదురు? నుఖముఁ గాంక్షింప దుఃఖము సమకూఱె కాకణజన్ముడై తేజరిలినవాడెంతో? నితటి భోష్టుడై బానిసీలతో బాటు కారాగృహవాసక్షేపమున కగ్గమయ్యె! ఒకవేళ, దైవమీతఁ బోరపాటున నిర్ణీయతుని గావించెనేమొ. అయిననేమి తనతప్పునకై మత్తనయుని శిక్షించుట. కొన్ని కార్యములేని గావి చెగాయని క్షయింపవలయుఁ గాని కఠినశిక్షాపాత్రుని గావింపనగునే!

బృహ—తండ్రి! భగవంతు నెత్తిపొడువనేల? సగ్వము మ  
 త్కృతాపరాధఫలమే. తరుణి యొక్క మాయావాగురులఁ  
 జిక్కి పరమరహస్యమును భగవద్వాక్యమును వెల్లడించిన దుష్ట  
 బుద్ధినగు నాకు సర్వము ననుభవనీయము. ప్రథమకళత్ర మిం  
 తటిమోసకత్తియో యీద్వితీయము నంతకుమించిన మోస  
 కత్తై. స్వదేశాధికారలొనఁగఁజూపిన విత్తమునకాశించి, మ  
 నోభవవికారములఁ జొక్కఁజేసి మాయానిముద్రమునంద్రో  
 య నుద్యమించె. రహస్యమునకై మూడుసారులు ప్రయత్నిం  
 చినది. కాని యక్కంత గడుసుపోకడలును, నిర్భయ ప్రయ  
 త్నములును గ్రహించినవాడైనై స్వధృమ్యతుండఁగానైతిని.  
 నాలనసారియన్న నొ, నిరుపమాన సౌందర్యోదారతాక్షణ్య  
 ప్రభాభాసుర సురనారీపరివృతయై తపోవిఘ్నముఁ గావించవ  
 ఱ్చు రంభా ప్రఫల్లాంభోజదళాయతాక్షియో నాఁగవచ్చి సర్వ  
 కాల సర్వావస్థలయందును విధి విరామములేక వలపులుపడ  
 రించుచు, సర్వోత్తులాలికించుచు, ప్రణయకోపము రుచిహావు  
 చు మానసము వారింఁచెను. ఒక్కమాటచేఁ ద్రుటితములగు  
 కాంతామోహపాశంబులఁ దప్పించుకొననేరక కాంత కింకరుఁ  
 డనైతి. కలకారవోద్రవకారకా! నీదుర్బుద్ధికి దుష్టవిధిని దం  
 డింపఁబడుచుంటివి. జట్టపేలికలు కట్టి యూడిగమొనర్చినను  
 మేలుగాని, యమానుషమై, యప యశోభాజనమగు కాంతా  
 లాలత్వమునఁ బ్రేమకుటు యధః ధమము. దీనిని మించినది

కృతాపరాధ ఫలాయమాన వికారాకారవీక్షాసంజాత సంతా  
పానిల లేలిహాసమగు నీయంధత్వము.

మాన—నీభార్యా కరిగ్రహప్రకారము నాకు నచ్చలేదు.  
భగవదుద్దేశ్యవిధమున శత్రురూపమునకిదియే తెఱంగిని యె  
ఱిగించితివి. ఇది యెంతవఱకునిజమో యేనెఱుంగఁగాని య  
దియే నీదుఃఖములకన్నిటికి మూలకారణమని తెలియవచ్చుచు  
న్నది. తనయా! నీయపరాధమునకు మించిన దండన మనుభ  
వించితివి. అనుభవించుచున్నాడవు. ఆహా! ఇంకను ననుభ  
వంపనున్నాడవు. నేడట గాజాపురమహాజనులు నీపై విజ  
యమొసఁగిన కారణమున గామదేవతకు మహాత్పవము చే  
యుదురట. సర్వలోకారాధ్యుడని తలఁచు మీపరమేశ్వరుఁ  
డెంత హఠివాఁడు, మాగామదేవతయే సకలాదిష్ఠానదైవత  
మని యుప్పొంగుటకు సమయము వచ్చుఁగాదా. ఇదంతయు  
నీమూలముననే. ఇంతకంటె నెక్కుడు కష్టమేమి?

బృహ—తండ్రీ! నిజము. దైవము కానివానికి దేవత్వము  
సఁగించుటయు, దేవుని సంగుచితప్రభావునిఁ జేయుటయు, నే  
తత్పక్షపాతల కపనమృకము పుట్టించుటయు నేయొనర్చిన ఘో  
రములే. నిద్రయెఱుంగక, శాంతిఁగానక పరితపించుచుంటిని.  
గామదేవత బీరములుపల్కుచు పరమేశ్వరునకుఁ బ్రతిపక్షయై  
తానెంత విజృంభించుచుండినన, భగవంతుఁడొక్క పరిలేచి, మ

హిమఁ ప్రకటించి, తచ్చిరోభగ్నుముఁగావించి నిలలలోకపాల  
కత్వము వ్యక్తకరింపఁగలఁడు.

మాన—పుత్రా! ఊరికిఁబయలు నీమాట ఫలగర్భితమగు  
గాక. కాని నేనెంతకాలము నిన్ను విడనాడియుందును? గా  
జాపురసామంతులతో ముచ్చటించియుంటిని. ధనవ్యయమునఁ  
గార్యము సాధింపఁజూచుని దోచుచున్నది.

బృహ—తండ్రి! అట్టిప్రయత్నముల మానుము. మత్కు  
తాపరాధమునకై నాకీయనుభవము కానిమ్ము. విత్రేకహస్య  
విహిష్కృతియే సంఘాభిమానబాధకమై స్వగౌరవ నాశనకారి  
యగునపుడు ఆజ్ఞావిధేయ విహీనఁ నీశ్వరరహస్యమును వెల్ల  
డించినచోఁ జెప్పరాని దుర్గతులఁబడుట యబ్బురమే?

మాన—దుఃఖార్థవమగుంతవై తెంపువహించుటకంటె  
బచ్చిత్రావతప్తుండవగుట లెస్స. శిక్షావిమోచనము దుర్భటమై  
నను నాత్మరక్షణము పరమధర్మము. లేక సర్వము దైవాధీన  
ముఁగావించి పరులనైన నీకై ధనము వెచ్చింపనిమ్ము. మరి  
మే కర్తవ్యమని తెలఁచువానికన్నఁ గృపాకటాక్షమభిలషించి  
స్వాగ్రదానమునకై మొట్టోయనెడువానినే దయాసముద్రుండ  
గు భగవంతుఁడు మన్నించును. జీవహింస దైవదూషణము  
కంటెను దగ్గది. కుమారా! నామాట వినుము. నిజివ దార

వింద సేవాపరత్వమున నిరస్తకిల్బిమండవై కృతార్థుండవగుట  
కిదియే మార్గమని భగవంతుడూహించెనేమో.

బృహ—వేదవేద్యుని కృపామృతవృష్టికై యెన్నడు వేచి  
యొందును. కాని తండ్రీ! పాణిరక్షణమనియదే? ఈశ్వర  
వ్రసాదసంజాతుడనై, యసామన్యబలోదగ్రుడనై, నిదర్శన  
పాత్రములుగ నతి మానువకృత్యములొకకొన్నిఁ గావించి,  
హితాహితాంబుజోత్పల దివాః గుండనై యొప్పరి, తుదకు,  
గర్వపరిపూరిత మానసుడనై, శృంగారచేష్టామోహితుడనై,  
కాంతాజఘనలాలసుడనై, దైవరహస్యము లారండాశీసము  
లుగావించి, బలము చెడి, యవమానమొంది, శత్రుసంకటము  
లకుఁ జిక్కిన నాకుఁ పాణిరక్షణమెందులకు?

మాన—కుమారా! నీసుగుణము లేనెఱుంగనివా. మృదు  
మధుర రసాస్వాదనమొల్లక నిర్మలసలిలములే గోచరించుచున్నవి.  
వెట్టిజనులారోగ్యాభివృద్ధియగునని, మత్తుపదార్థముల సేవించె  
దరు గాని నీవెట్టిదోష మెఱుంగని మహాబలుడవు.

బృహ—అగును. అయిన వేమిసలము? దొంగనంపి దొర  
ను లేపినచందమాయె కనులుపోయి, ధృతిదూలి, మానభంగ  
మొందిన నావలని ప్రయోజనమేమి? గృహస్థుల సేవించుచు,  
మానముకు వింతఁగొల్పుచు నుండుటకంటె నే మనదేశమున  
కుఁ జేయునదెద్దిగలదు? ఈకురులు పాడువడిన బలాగారములై

నేతరాభారమునఁ గృశించువంతు నిట్లుండవలసినవే. కావున  
వోతండ్రీ! సర్వయఃభాషహారిణియగు వృత్తువాసన్నమగు దను  
క నన్నిటనే యుండఁడు

మాన—తనూజ! పాలస్థానసంహారమునకై యొసంగఁబడి  
న బలమును దత్పరిచర్యకై వినియోగించెదే? ఎంత హేయమ  
గు బ్రతుకు బ్రతుకుచున్నను స్వగృహమందుండుట మంచిది.  
నీవు వేడిసంతనే నిర్జలప్రదేశమున జలము పుట్టించిన భగవంతుఁ  
డు దృష్టినిసాగి నిన్నుఁ గృతార్థుఁడేయలేఁడె? కానిచో నీబ  
లమును నీకేశములయందాతఁడింకను నుంచనేల?

బృహ—తండ్రీ! నాకు వేఱుగాఁదోచుచున్నది. కూపా,  
తిగుగ రానేరదు. పాణిమా, మిక్కిలి నిలువనేరదు. ఆశలా,  
అడుగంటినవి. మంచియో, చెడ్డయో జీవము చరమావస్థచేరి  
నది. అచిరకాలముననే పరమశాంతి నొందెదఁగాక!

మాన—చింతమహాంబునిధినుండి సర్వదాహములగు దు  
రాహాదబానలకీలు వెడలుట సహజముగదే. నీవెట్లన్నను,  
జనకవిహిత విధాయకోపాయములారసి ధనమొసంగియో,  
ఈ యెవ్విధముననో నీవిమోచనకై పాటుకడక తప్పదు.  
నీవు నీహితవాక్యముల నూటఁగనుచుండుము. (నిష్క్రమిం  
చును.)

బృహ—విచారార్థవతరంగమాలికలు, శరీరాశ్రయములై యుండక యాత్మసీదన మొనరింపనేల! తీరనిరుజలై, లోలోన చెలరేగుచు మనోవ్యధలుగ్లానినాపాదించెడిని. ఎట్టిసిద్ధాంతమైనను, నెట్టి మలయసమీకమైనను దీని నుపసంహరింపనేరజే. నీద్రాదేవి నన్ను విభ్రాడి మృత్యువు నాశ్రయించుమని బోధించుచున్నది. అయ్యో! దైవోపహతుడనైతి. హా, పరమేశ్వరా! పుట్టింపినదిదీన. పెంచినదిదీన అవాక్మనసగోచరములగు మహాత్కార్యము లొనర్పజేసినవాడవీన. అట్టి నీవు నన్నిచుడు విడనాడి పూర్వపరాజయమాత్సర్యమున ననేకవిధముల బాధించుచున్న శత్రుమధ్యమునఁ జీకుతనమనుభవించజేయుచుంటివి. సుగతికాపించుచునుండునా, యయ్యది గగనకుసుమమయ్యై ఈసీనుని కడసారిపార్థన మాలకించి దుఃఖశాంతికై మృత్యుసమాగమఫల మాశీర్వదించుము.

వస—మిత్రమా! క్షమయే నిజమగు మనోదార్థ్యము. కష్టములు సంపాదించునపుడెట్టి యోర్పుతో నుండవలెనో యన శాస్త్రము లుద్ఘోషించుచునేయున్నది. దుఃఖయగువాని కయ్యవి స్ఫురింపవు. సర్వము దైవాధీనమని యెఱింగినవాని మనోవ్యధకంతముండదు. కులదైవమవగు నోపరాత్పరా! గంధర్వాద్యత్తమగణ బులను, బిక్ష్యాదధమగణములను బాణించు నప్పటి సమబుద్ధిమాన పరస్పర విరుద్ధములగు సూత్రములఁ



బాలించినచో దాళుటకు మానవుఁడెంత పాటివాఁడు? నీవియో  
గమున జనించి, వరలాభోన్నతుఁడై, దేశక్షేమంకరుఁడును,  
ద్వదీయ యశోవిస్తారకుఁడును నకనటుల జగన్నతకార్యము  
లొనర్చిన ప్రతాపవతుని విస్మయించుట పాడియే? అట్టి జనసం  
భావతుఁడగువానిని మాఱుకూల నడగించుటయేగాక, నేరము  
నకు మించినశిక్ష విధించి చుట్టనఁగా విందుచువు. మఱియు,  
శత్రువశంపదుఁడగువని రణనిహతునిగనో, బానిసీనిగనో  
గానించెదవు లేదేని దుష్టప్రభుత్వపుంబానికి సమర్పించుచు  
వు. ఇవియుఁ దృప్తిగొల్పలేని దారిద్ర్యమునో, వ్యాధి  
బాధించెదవు. అకారణముగ సంగవైకల్యాది కష్టములను సు  
టించెదవు. ఇంతయేల, సర్వము దుఃఖాంతముగ నే పరిణమిం  
చుచుండుటచే ధర్మాధర్మవివక్ష లేనటులఁ దోచెడివి. లోకైక  
సార్వభౌమా! ఈపురుషసింహుని ప్రస్తుతావస్థ నొక్కసారి  
చిలకించి కరుణఁగొనుము. (అనికీఁజూచుచు) ఆవచ్చువారె  
వరు? మానవాంగనయో, నాగకన్యకయో! మేలుదుకూలము  
లు ధరించి, బేలాంచలముపవనాహతిని సందడిప, నోయ్య  
రపుంబ్రోవలు, మందగమనయై, తీరికజూపుచు, తావులు వెద  
కల్లుచు, జేటికాద్వితీయయై వచ్చుచున్న యవ్వనిత పాలస్థాన  
పుస్త్రీవలెఁ దోచుచున్నది. బృహద్బలా! ఎవరోయని సందే  
హింపనేల? నీభార్య లలామయగు మంజుభాషిణి.

బృహ—నాథార్య! నాదోషములు చెంతకలరానిచ్చె  
దవు?

వసం—బృహద్రథా! వచ్చుచున్నది. అడటనాగి నిన్నుఁ  
దిలకించుచుఁ జలుక సుదృఢించుచున్నది అయ్యో! శిరము  
వాల్చి మ చుచుండువులనెవరించు శిరీషపుష్పమువోలే, నేత్రో  
త్పలములనుండి బాష్పకణములు రాల్చుచు సంకుకముచేఁ దడి  
యొత్తుకొనుచున్నది. మిత్రమా! మాటాడుటకు మరల సుదృఢ  
వించుచున్నది

మంజు—నాథా! నీవెంతకోపింతువో యను భయమున  
నడుచులు తడబడుచు, మనమురియాడుచుండినను వచ్చితిని.  
నీవు కోపించుట తగవే? సర్వము నింతవిఘనీతముగాఁ బరిణ  
మించినందుల కశ్రుభారార్ద్రశరీరమైన పశ్చాత్తాప మొందుచున్న  
నాపై దయరాకున్నది. అగ్గలఁబగు మిథునానురాగము గలదా  
ననగుటచే నీవెంతకోపింతువోయనియైన జంకక, నీసుందరవద  
నారబిందము దర్శించి, మదీయ ధూర్తప్రవర్తనచే వాటిల్లిన  
కీడుఁ దొలఁగించి, నీచిత్తమునకైన యలఱడి మాన్పుఁగోరి నీదు  
స్థితి నెఱిగెడుదాననై వచ్చితిని.

బృహ—ఓసీ, ఘాతుకమృగమా! పోపొమ్ము. నీవలెఁ బతు  
లనుగితురించుకులఁ బుడచరించు మాయలివియని నేనెఱుంగ  
దును. పశ్చాత్తాపమొందినటల, విన్నదనంబొప్పుభాగి వేడికో

లుగావించునీతి, నక్కటికముఁ బూనినతెఱంగున, దుష్టబుద్ధి  
మాటినవిధమునఁ గపటములు పన్ని మగనియొప్పును బరిశీలిం  
చి, లోకముల నెఱిఁగి, తమ సహజగుణము సంపటఁ జూపెదరు.  
శరణాగతత్రణ విరుదాంకితులగు బుద్ధిమంతులే పయోముఖ  
విపకుంభములఁబోలు మత్తకాశినులచే నుత్తఃపాటఁజెందినీ.  
నావలె నికృష్టత నొక్కపరింబొరయరే! మద్విప్రత్త మనన్వ  
యద్బష్టాంతలక్ష్యమై తరతరములు నిలచునట్లొనర్చితివి.

మంజు—బృహద్బలా! ఇటువినము. నానేరమత్యల్పమని  
గాని, సకారణమనిగాని వాదించుటకు రాలేదు. ద్వేషబుద్ధి  
తోఁ గావించలేదని నీకు నాటఁబలికి, నీమాత్సర్యము తగ్గించు  
టో, క్షమాపణవేడుటో యొసర్పవచ్చితిని. ఇతరుల గుట్టుమ  
ట్టలను దెలిసికొని వానిని వెల్లడించుట మాన్వభావము. ఇది  
నాదోషమైనయెడల, వేడిసంతనే రహస్యము వెల్లడించుట  
నీదోషముకాదో. ప్రథమదోషివినివ్ర, పిమ్మటదానను నేను.  
శత్రువులకుఁ బ్రకటించుట తప్పే. కాని బేలను నీవు నమ్మవ  
చ్చునా? కావున నిదియంతయు నీమూలముననేగాని నామూ  
లమునఁగాదు దోష ముభయులయందును గలదు. కాన నాపైఁ  
గాఠిన్యమువహింపఁదగదు. వహించుదువేని లోకముచే విశే  
షము గా నిందింపఁబడుదువు. మఱియు నొక కారణము చెప్పె  
దను వినుము నేను నీయందమితానురాగము గలదానగగుటచే

నీచంచలస్వభావము చూచి పరాంగనాపరఁడవగుదోయనితలఁకి,  
 మోహబద్ధుని గామిండుటెట్టులోయని యోచించి, యోచించి,  
 రహస్యమును స్వీకరించి నన్ను మదాజ్ఞానువర్తిని జేయుటయే  
 మంచిమార్గమని నిశ్చయించితిని. అయినచో రహస్యమును  
 వెల్లడింపజేయని శంకింతుచేమో వినుము దెలుపాలనుంచు  
 టేగాని యేకీడునుదలఁపమని మా పాత్రస్థానాధికారులు వాదాన  
 మొనఁగియుండుటచే, నీకు స్వేచ్ఛావిహారము దగదనియుఁ  
 నని యండినచో దుడకుపనులు గావించెదవనియు, నందుఁ  
 గీడువాటిల్లినయెడ భర్తృవియోగానలమున మృగ్గవలసినప్పు  
 డనియు, ఇంద్రికృతుఁడవేయైనచో గాఢాలింగనాద్యంగజ వికా  
 రములఁ బరిపూర్ణమగు సౌఖ్యము నీవలనఁ బడయఁగలుగుదునని  
 యు, పేరునకుఁ బాలస్తానికులకధీమఁడనైనను నిజముగ నావల  
 పులదానుఁడ వగుదువనియు నెంచి వాఁమాటకంగీకరించితిని.  
 ఈవాదము కొందఱకు రుచింపకపోయిననేమి. కామశాస్త్ర  
 సమ్మతము. మోహనశమున నిట్టియాపదలు సంభవించుట  
 యు, నయ్యవి క్షమింపఁడుటయు లోకవ్యవహారరూఢములు.  
 జగదేక బలకాలివని పరిధానించితివిగాని, లోకైక ప్రోధుఁడవ  
 ను నడిఁ గాంచకుము.

బృహ—ఈమాయలాఁ జాణతనమున నన్నెత్తిపొడుచుచు  
 న్నది. పశ్చత్తాపతప్తపుగాక కేవల దుష్టమతివని నీవోరే చె

ప్పుచున్నది. మదారణ మనుసరించితినిగదా పేలుచుంటివి. నన్ను నేనెటుల క్షమించుకొనుచుంటివా, నిన్ను నటులనే క్షమించెదను. బేలతనమునఁగాదె నీవిటులఁగావించుట. ప్రితి పశులిచ్చెదమన్న ధనమునకాశించి వ గనిని వంచించుట బేల తనమే? బేలతనమే విశ్వసనీయమగు హేతువయ్యేనేని నినుబోలు సకరాపశాస్త్రాలములఁ బట్టఁబగ్గములుండునే? ఆహా! మోహమట. ఓసీ కూరకర్మరాల! దుర్దాంతకోరూపేశమరి నాకొనక మోహమున నీనోరెట్లాడె? మోహితుడైనవాఁడు మోహింపకుండునే? మోహమునకు మాటు రోతపట్టించిన యోప్పేలరీ! ఇంక ను నిన్ను మోహించుట? మొండిమాటలాడి నేరముచు గప్పిపుచ్చుకొనుదువే!

మంజు—బేలతనమెంత హాస్యాస్పదమగు కారణముగఁ దోచుచున్నది. నన్నొప్పించుటకై వారెన్ని యిచ్చకములాడి, యెన్ని పన్నుగడలుపన్నిరో నీవు వినియూడినయెడ, నెంతటి ధీరచిత్తుడైన నన్యథా యొనర్పఁజాలఁడని నీవే యొప్పుకొనెదవు. మాపురపాలకులును, బురాధిపతులును నాకడకువచ్చి, యడిగి, యాజ్ఞాపించి, భయముఁగొల్పి, కలవంత మొనర్చి. సంఘధర్మమనియు, మతసమ్మతమనియు బోధించి, మతస్వాములతోఁ జెప్పించి, మాగానినదేవతానిరసనకాదుల విష్ణు గావించుట న్యాయమనియు, కీర్తిదాయకమనియుఁ బరిపరివిధము

ల ముచ్చటించిరి. అప్పుడేనేమిచేయఁగలను? బద్ధానురాగనగుటచే వెంటనే పశ్చిమతరమీయనేరక లోలోననవిత్రికిఁ పనారంభించితి. ఎంతయోజించినను స్వలాభమునకై సంఘధర్మమతిక్రమింపరాదను న్యాయమునకుఁ గట్టుపడక తప్పినది కాదు.

బృహ—ఓసీ, కలటా! నీకు తక్కుముల పర్యవసానము గావ్యము. నీకు మతము మతధర్మములు కావలసివచ్చినా? నీవలపే విజయైనచో నీశ్లేల యొనఁజూడదువు? శాత్రువేకన్యకవైకను వివాహమాడి గొన్న ఘనముగఁ బ్రేమింపనే? నీమాటదోయఁకాలక నాప్రాణపదమగు రహస్యమును వెల్లడింపలేదే? అట్టి నేను మీవారలకు విరోధిని గనుక నీకును విరోధి నే? చండాలరాల! నన్ను భర్తగాఁబడయనేల? శత్రువుగా భావింపనేల? నన్నెపుడదావామైతివో య తనండియు మదధీనురాలవుగాని, నీతలిదండ్రులకును, నీదేశమువారికిని సదీనురాలవు కావు. నేనాఁబడినది డే నీవును వారికి నోఁబడినదానవగుట. మద్యధోపాయము లరయువాఁడు, మనసంఘమును విధ్వంసము ర్ప సెంచునారు మఁయెడ బద్ధవైకలల తలఁచివారిని నమ్మరాదు. మఱియు మీ దేవతయు నొక దేవతమే! కపటోపాయమునఁ దన దేవత్యము స్థిరఁజేయుకొనఁజూచుచైవము చైవమే? అట్టి ధైర్యము నారాధింపరాదు. అట్టిదైవ

మనిన భయమొందరాదు. పై పూతను బోంబెట్టినంతనే రమణీయమగు వస్తువు వికృతాకృతియగునట్లు, నీయుక్తుల సంబంధపులాపములని యెఱిగినవారికి నీకలుషితస్వాంతము గోచరింపకమానునే?

మంజు—బృహద్బలా! స్త్రీలు తమవాద మంతటలముగల దైనను మాట నేర్పరితనమునఁ బురుషులకుఁజాలరు.

బృహ—అట్లయినచో నాకీయవస్థయేల? తప్పించుకొనలేనితరి నిటులనే భాషించెదరు.

మంజు—ఇట్లొనర్చిన మద్వాంఛా పూరియగునని భావించి వివేకవిహీననైతి. నాథా! క్షమించుము. కుష్ప్రబోధితనై యొనర్చిన దుండగములకుఁ బరిహారార్థముగ నుపకృతిగావించుటకు వీలొనగుము. మానవలేరిదానికి పెల్లువగవనేల! భేదమొందకుము కనుబివోయిన నేమాయె. అవి యుడుటవలనఁ గలిగెడు ముప్పులేతప్పను. ఇతరేంద్రియములు దత్తమవి తనుఖము లొడగూర్చి బ్రదుకును ననుభవయోగ్యముఁ గావించును. అధికారులతో మాటాడి నిన్ను స్పృహంబునకుఁ గొంపోయెద. పునస్సమాగమ సౌఖ్యాత్లపివీతికాందోళితమానసనై, యనురాగ రసోదంతమగు శ్రద్ధవహించి, సంతోషపూర్వకముగా భవత్పరిచయ గావించుటకు నీచరణదాసని నేనున్నదా

నగదా. పత్కృతపరాధజమగు ముఖమును మఱచి కడదాక  
మితి లేనిసుఖక్షుణ్ణుభవించుట కేమి కొడువ?

బృహ—నీవెవరు, నేనివరు? నాకై నీకు శ్రమయేల? ఇట్లు  
నుభవించుచుండియు నీకపటములింకను దెలియకపోవలయునా?  
నీమాయాప్రచారములిట సాగిరావు భువనైకవీరుడనై లో  
కస్తుతగుణాలంకృతుడనై, దిగంత విశ్రాంత ఆశోవిశాలుడ  
నై భాసిల్లినకాలముననే భర్తయనియైన దలపోయక, యేవ  
గించి, చులుకనచేసి, యమ్మి విడనాడిన కలటాశిఖామణివి,  
యంధుడనై, పరాధీనుడనై, పరిభవక్షుభితుడనై, అజ్ఞాత  
రంగితాంతఃకరణుడనై బొరలాడు నిప్పుడేమి గావించజాలవు?

మంజు—ఒక్కసారి నిన్నంటి మహాహరస్పృశనుసుఖ ము  
నుభవించనిమ్ము.

బృహ—పాణిములపై యాసవీడితే? స్పృశ్యనిలప్రేరిత  
కోధానలంబునకిం ధనమవుకానే? అచటినుండియే వేడికొని  
పోమ్ము. క్షమించెదను. నీపేరు చిరస్థాయిగాఁజేసిన దోహ  
బుద్ధివిగూర్చి విలపింపుము. భర్తృదోహమొనర్చి గడించిన  
ధనముచే భర్తృవియోగమును మఱపుము. పోమ్ము.

మంజు—నేనెన్నిధముల భాషించినను సుంతయేని పట్టు  
విడువకుంటివి. నిన్నుఁ ద్రిష్టజాతుట జంఝామారుతమును



బట్టఁబోవుట. మహాసముద్రము నాప నెంచుట. గాలిశాన మహాసముద్రమును గలగుండువెట్టి చెలిఁగలికట్ట నతిక్రమింపఁజేయున తటి ప్రాబల్యము వహించియును గొంతవఃకిఁ జల్లారును. కాని నీశోపమణుమాత్రమేనియుఁ దగ్గునటుల లేదు నిన్నెంత వేడినను లాభములేకున్నది. వేడినకొలఁది మఱింత దూషించుచు నపయశము చేకూర్చుచుంటివి. ఇకనీజోలియెల?

నీకరుణ వడయఁగోరి మత్కృతములు దోషములంటిని గాని లొక నట్టి పొరపాటుమాట లాడుదానఁగాను. లొకమునంతను మెప్పించు సామర్థ్యమెవ్వరికినిఁ గలుగదు. ఎట్టి కార్యమునైనను గొందఱు న్నెఱింగించెదరు. కొందఱు దూషించెదరు. ననుఁబోలు కూరకర్తురాలు శ్రీకాలఁబుల్ల నుండదని మీఠాములవారు నిందావాక్యములాడినచో, తనభర్త తనదేశనాశుండగుటను భార్యాధర్మమును బోనాడి తన రాక్షసిమునుద్ధరించిన దేశాభిమానురాలగు విక్కాంతామణినిబోలు కాంతి మణి గల దేయని మద్వంశీయులెల్లరు నన్నాచంద్రాగ్రము విసయావనలోత్రమాంగులై పూజించెదరు. దైవభక్తి ప్రహ్లాదునియందును దేశభక్తి మంజుభాషిణియందును జాచి యభ్యసించవలెనని మెచ్చుకొనెడు జనముల సన్మానములు నైకొనుటకు శంకింపనేర! నావిఖ్యాతి నసహనబుద్ధితోఁ జూచువారు, వారలే యనుభవించెదరు. ఇక వామార్గము ననుసరించెద. (విక్రమ్)

వసం—వివపుఁబురుగు నిక్కుమించినది. అబ్బా! ఆకాంత మనసెంత వివపూరితమైనది.

బృహ—అయ్యా! పోయినదానిని బోనిమ్ము. పాణిపద మగు రహస్యమును బ్రతుకించిన నాకు మఱియు మఱియుఁ దాపము ఘటించువాడై పగమేశ్వరుఁ డీతుచ్చురాలినియ్యెడ కంపెను.

వసం—మిత్రమా! ఈమంజుభాషిణి తన సౌందర్యప్రభావ మున నీదనువు నంపాదించ సాహసించినది. మనస్సెంతయో గాఢిఁజేంది విముఖతఁబొందినఁగాని తత్ప్రభావము నిరోధింప రాదు

బృహ—అయ్యో! వసంత! ప్రియకలహములు శృంగా రాంతరములై పరిణమించును గాని భర్తృదోహమునకు గ త్యంతరముండునే.

వసం—బృహద్బలా! స్త్రీలు పురుషులను మోహించుట కుఁ గారణ మిదమిద్దమని చెప్పుటకు నీలులేదుగదా! సుగుణ ములనుజూచి కాంక్షించెదరో, బుద్ధిమంతులని కామించెదరో, సాహసాంతులని మోహించెదరో, వాక్పాతుర్యమంతులని వల చెదరో, బలాధ్యులని మరులుగొనెదరో, సుందరాఁగులని య ఛిలపించెదరో, చాకచక్యమగులవారని చెట్టువట్టెదరో తెలి

యదు. ఇవియే నిజముగు కారణములగునేని నీయట్టివానిని వల  
చి వర్జించు చపలచిత్తయుండునే? కార్యాతురుండగు బ్రహ్మ  
విశ్వమోహనమూర్తులొసంగుటనో సదసద్వివేక మొసంగవల  
యు. నిక్కముగు వలపుచూపుటే దుర్లభము. చూపినచో, గొ  
లదికాలమో, యపాత్రులయందుననో, పరిణయమునకుఁ బూ  
ర్వము సర్వగుణభూషితయగునది తదనంతరము ధూర్తగృహి  
ణియై బాధింపనుచ్చును. శృంగార ముత్రమాయామోహి  
తుడైజేసి యధోగతిపాలు గావింపనుచ్చును.

హృదయాధినాథుని హృదయకుహరమున హాయిగ  
ఁపించుచు, భర్తృప్రీక్షణముల మెలఁగఁచు, జన్మజన్మములకైనఁ  
దత్పరివర్యనే గోరుచు గృహలక్ష్మీయై మెలఁగెడు నద్ధాంగల  
క్ష్మీనిఁ బడయు తటంబియేకటంబి. గృహమున నిత్యకల్యా  
ణమును, మనమున నిత్యానందమును నెలకొనియుండును. ఇట్టి  
మహనీయుఁ డెట్టికుతంత్ర ప్రయోగమునైనను జీరికింగొనని  
మనోబల సంపన్నుడేయైనచో నానావసీనాధ కోటిక శోభా  
విభ్రాజిత పాదపంకేరహుండును, గాధేయ మాయాధ్వంశ  
భాస్కరాయమాన సుస్థిర సత్యవ్రతాచరణ శీలుండును నగు  
హరిశ్చంద్ర క్రమాశ్లభునిగంటె నెక్కుడు దేవేంద్రభోగము  
లనుభవించుటకుఁ దగియుండఁడే?

కావున నోబృహద్బలా! కాంత సన్ముతించినను మాని నను మగఁడెన్నటికి నామెపై నిరంకుశప్రభుత్వము నెరవల యుననియే బ్రహ్మవాత. దానఁగాని యంతరాయములు మాయింపబడవు. ఇంక నేనేగద. (లోనికిఁజూచి) గాలివాన చిన్నెలు గోచరించుచున్నవి.

బృహ—ఎడ మిక్కుటముగ నున్నది నముననేగదా వాన కై నిరీక్షించుట.

వసం—సాధారణవర్షముగా దోయి.

బృహ—తెలియఁజెప్పిన దోసమా? కష్టములుగఁజెక్కును.

వసం—నచ్చునది మరుసాయకముగాదు. యమదండము. (చూచి) అదిగో, వానినడకయే చెప్పుచున్నది. హాలాహలుఁడే. ఎంతకండ కావరము. ఏమియు గ్రహింప వీలుగాకున్నది. మం జుభాషిణి వచ్చినపుడును నిటులనే యాందోళనమొందితిమి. వేషము స్నేహభావము సూచించుచున్నను, బొమముడిపాటు తిరస్కారభావము వెలువరించుచున్నది.

బృహ—ఎటులైన నేమి నాకై వచ్చుచున్నాఁడు.

వసం—తెలియఁగలదుగదా. అయ్యా! హాలాహలుఁడు వచ్చినాఁడు.

హేలా—(ప్ర) బృహద్భలా! నిశ్చించార్చ్యుటకై రాలేదు. కాని నీవిట్లనాధుడవుగాకుండిన వాగుండునని తలచెద. నేను గాజాపురిమునుండి వచ్చిన హేలాహరుడను దానవుడను. నీవు బహుబలుడవనియు, నతిమానుషక్రియా నిర్వహణ ప్రతాపశాలివనియు వినినప్పుడెల్ల నిన్నును, నీప్రతాపమును జాడవలెనని మనమువిష్టల్రారుచుండెడిది.

బృహ— కూచుటకన్నఁ జవికూచుటమేలు.

హేలా—మాటలోనే భుజాస్థలనము గావించుచుంటివి. ఇంతకాలము వానిసమొసర్చినను జేతుల తీటతీయలేదే. ఖరశల్యముతో సైన్యముల నులుమాడిననాడే నుండినయెడ నీశల్యమేమి యొసర్పఁజాలియుండునో! ఆ— నేనయ్యాహవమునఁ బాల్గొనుటయు నీవింతవఱకు జీవించియుండుటయునా! చిరతరామానవై రానలమంతటితోఁ జల్లారి పాలస్థానము విశ్చేత్రవమై పరిధవిల్లుచుండును. ఇప్పుడొనర్చుటకు నీవంధుడవగుటచే సమయ్యుద్ధమునకుఁ దగవు.

బృహ—బీరములేల? ఓపినంతయుఁ జేయుము.

హేలా—ఛీ! గ్రుడ్డివానితోడనా యుద్ధము! మఱియు, స్నాతుడవైనగాని స్పృశింపనర్హుడవుగావే.

బృహ—ఓరీ! యుద్ధమతులగు మీపురాధిపతులు గావించు మన్ననముది. నానా చమూసమేతులై సంగ్రామరంగమున జయంపనేరక, కపటోపాయధురీణులై, భార్యభర్తల విడచిసి, భార్యకు ధనాశగొల్పి, తమ్మలమున భర్తను బంధించిన మేటిమగలుమీరు. ఓరీ తుడ్చదానవా! నామాటవినుము. తప్పించుకొని పలాయమానులమగుటకు పిలువేండ్లమేర్పఱుచు కొందుమేని నాయుధత్వమొక లోపముగానేరదు. అప్పుడు మనకు సమయుద్ధము చెల్లును. నీవెట్టియాయుధములు చెచ్చి కొనినను సరే. నాకొక్కగుడియచాలు. ప్రాణత్యాగమగుట కుముందు 'సేనీయిక్కటి య్యమునకేల సాహసించితి నోపరమే శ్వరా'యని పలవరించుట తెడమొనకెడనులే.

హాలా—ఓరీ బృహద్బలా! శస్త్రాస్త్రాది మహాయోధలాంఛనములఁ దూలనాడుటకు నీవోరెట్లాడెరా? భగవత్ప్రసాదితమగు బలము నెలవెండుకలఁ జిక్కియండెనని చెప్పుటకు సిగ్గులేదురా?

బృహ—తులవా! మీవలె నేను జనగర్హితములగు విద్యల నభ్యసించనే. లోతైక శరణ్యుండగు భగవంతుడే నాకు శరణు. ఈముంగురులువానిపని తీరునందాక మన్నిటలమున విరాజిల్లు. మీగ్రామదేవతనుజేరి, పాదములపైఁబడి, నీయ్రమే యత్వము సరకునేయని పాతకిని వధించి నీనామము విశ్వవి

ఖ్యాతము గావించుటకై తగు వరములొసంగుమని వేడి, వరగ  
ర్యోన్మతుడవై రమ్ము. అప్పుడు మనదైవముల తారతమ్యము  
వెల్లడియగును.

హాలా—వెంగలీడా! నీభగవంతుడు నిన్ను విడనాడెనని  
తెలియవేల? స్వజనవియోగమును, శాత్రువాధీనతయు, సంధ  
త్వపాప్తియు, కారాగృహభేదమును, తుచ్ఛదాస్యము, ఖరస  
హవాసమును గలుగఁజేసిన దైవమును సమ్మేదవేల? వీరోత్తం  
స భుజాకౌక్షయ దర్శికరరాజమునకు నీయపవిత్ర ప్రాణాని  
లాశసంబయోగ్యముగాదే. క్షురాధమసర్పమున కర్తృభోజ  
నము.

బృహ—ఓరీ మండబుద్ధి! నాయపరాధమున కీవిపత్సరంప  
రలుచాలవు భగవంతుడు సంతతసన్మార్గవర్తి. అపద్బాంధ  
వుడు. దీనావనదీతొవగత్త్రుడు. శరణాగతవత్సలుని నమ్మి  
నిన్నిదే ద్వంద్వయుద్ధమునకుఁ బిలచువాడు. ఉభయదేవతాస  
మర్ధత విశేదమగును.

హాలా—పరప్రాణాపహరణాద్య సాధారణ పాపభూయి  
ష్టుడవు. నిన్ను రక్షించునని నమ్ముచుంటివా?

బృహ—మేటివాక్కురుడవు. అదోషములెట్లు నిరూపిం  
చెదవు?

హోలా—మాబానిసీడనై చిక్కి తప్పించుకొనబోజానుట దోహబుద్ధిగాదే? ముప్పదిసైనికుల వధించుట వధముగాదో. మృతులై పడియన్నవారి సర్వస్వము తస్కరించిన చోరుడవుగావో.

బృహ—నావై వాహికమహాత్మవము మీయూర జరుపునవుడు నారిహస్యమును కైకొమ్మని నాభార్యను బాధించుటకై వచ్చిన యాముప్పదిమందిని వధించుట శత్రుసంహారముగాని పాపకార్యమే? శత్రుధనస్వీకారము పరాధగ్రహణ మహాపాతకమెట్లు సంఘటించును? మీరు మమ్ముల జులించితిరని గర్వింపకుండు. మీకు జయమొసంగిన ఖడ్గము మాకును జయమొసంగకపోదు. సాంఘిక నిబంధనాత్మికమణము గావించితిరని దలంచి యస్మద్దేశస్థులు నన్ను విడనాడిన విడనాడుదురుగాక. అరిగిగ్రహైకోత్సాహపూరిత మానసుడనై వైరము పాటించిననొక పామాన్యనిగాఁ దలంపకుము. జంఘానిల సదృశ ప్రతాపోదయమున దిగ్విజయాభిలాషినై, యన్య రాజన్యపాలనా సంక్షుభిత మాతృదేశోద్ధరణ విరుదాంకితుడనై యొప్పురు నిశ్వరప్రసాద సంజాతుడనని సంభావింపుము. నైలింపవాహినీనివహరక్షిత సుధాకలశౌపహరణ ప్రపిణ్డై, కద్రూద్రోహ వాక్యానుగుణ్య కుమార చేష్టావిరచిత మాతృదాస్యాబువ ప్రభంజనుడగు వైనలేయ నిబోలు నన్ను, మేథాలవదు



ద్విదగ్ధులై, పరప్రభుత్వ కృపాపాత్రునిఁ గావించిన యస్మద్విషయవాసులు, వారలే యాత్మగౌరవహీనులు. కావుననే నేటి వఱకును బరసేనను బేదవడి బడలుచుండిరి. పరమేశ్వర సంకల్పిత స్వరాజ్యస్థాపనా ధురందరుఁడనగు నేనెట్లు నాపట్టు పిడఁగలుగుదును? భవచ్ఛమూవిజృంభణకేరి? కాంతావాక్య గాహతభగ్న మహారథుఁడను గాకుండినచో నేటికిఁ గృతార్థుఁడను గాకుండునే? ఓరీ, దానవా! చీకునగుటచే మేటిపోటొరస మునకుఁ జాలకపోయినను, నీపాటి సాహసమునకుఁ జాలుదును. ఇదే ముమ్మారు పిలచుచుంటిని. ఓపుదువేని రమ్మ. రారమ్మ.

హాలా—ఓరీ, మదాజ్ఞానువర్తీ, అస్మత్పాదసేవాపరాయణ! నీతోడి పోరునకేమోరుఁ డిచ్చగించునురా?

బృహ—వాచాలా! కాఱులరచుటకురా వచ్చితివి? కూడ వచ్చినవాఁడవు చూచిపోమ్ము. దగ్గఱకురమ్ము.

హాలా—శ్రవణవిదారణములగు మాటలు వినుచున్నను నాస్తయిగ్మము నీపాఠాపహరణమున కుద్యోగింపకున్న దేలకో?

బృహ—నిన్నాపువారెవరు. చరణములు పాశఃపద్ధములై నను ముష్టి నీతై యెదురుచూచుచున్నది. ఆలసిందెదవేల?

హాలా—ఓరీ, బృహద్బలా! నీమొండితనము మాన్పుట కుపాయమిదికాదు.

బృహ—సంకలలున్న నేమి! పచ్చి నీపైఁబడకమున్నఁ బరు  
గునఁబొమ్ము. పౌరుషపువాసన యెఱుంగని యామహాకాయ  
ము బిరువుఁజేటు కొట్టి పడఁగొట్టయో, యుంకించి విరుగఁ  
దొరియో గపాలమోక్షము గావించెదనుజాడు.

హాలా—ఓరీ! గుడ్డి! నీకుఁ బశ్చాత్తాపమొదవుకాల మా  
నన్నమగుచున్నది. కామకౌసుము. (విష్కమించును.)

వసం—మిత్రమా! వేదన భరాందోళిత మండికృతగమ  
నొందును, లజ్జావనతశిరస్కుండను, కోపఘూర్ణిత మశోవి  
కారాచ్ఛాదితముఖ వికానుగుడునునై దనుజకులావతంసుడదే  
పోవుచున్నాడు.

బృహ—వీడు గాదాదానవసంఘమంతయు నిటఁ బొడ  
నూపినను భీతిల్లువాడయగును.

వసం—వయస్యా! వీడసామంతులకడకేగి యేమేమి  
చౌవులడునో.

బృహ—కల్లలైనను విశ్వసనీయములుగ నుండవలయుగ  
దా. కయ్యముమాటఁ దలఁపెట్టినచో నీవేల సమ్మతింపవైతివ  
ను పూర్వపక్షమునకు నిరుత్తరుఁడు కావలయుగదా. వీడు  
కయ్యమునకీయ్యకొనుట కలలోనిమాట. లాభప్రదమగు నా  
పరిచర్యయే గోగుదురేని యెక్కడుదండనము విధింపగ. 3

ధించెదరో వధించినవారగుదురు. మరణదండన విధించువారు నాకుఁ బరమమిత్రులు. శిరశ్చేదమే కర్తవ్యమని విధించుదురేని పాలస్థానమునకు మహాప్రళయము సంభవించెనని తలఁపుము.

వసం—మిత్రమా! రాజ్యపాలనమున బలమే రాజనీతిగ గణించి, సాధుహింస యొనర్చుచు, బాధాచరణైకతీలుడగు ప్రభురాక్షసుని పొడవడించుటకు సాధనములు రెండు. దైహికమగుబలము, మానసికమగుక్షమ. బలసంపద పొడలిచో రాజ్యకంటకుని గీటడగించి, చిరతరామేయ సంతాప తిష్ఠమా ననులగు సజ్జనుల నుద్ధరింపవచ్చును. యోగిహృద్యానగమ్యమగుక్షమ, మహాబలాన్ఘ్రిమణిఃకషోపలము. అయ్యది బాహ్య భ్యంతర కత్తుసంహారమొనర్చుచు. బృహద్బలా! నీకారెండు నుగలవు. కావున నిరుపమానుడవు. కన్నులు లేక కారణమున క్షమావంతులకుఁ బలమానికమవగుదువుగాని, బలాదాకృష్టవైరి విజయోత్సాహ ధురీణులలో నగ్రస్థాన మలంకరింపఁజాలవు. (లోనికిఁజూచి) అయ్యో. బృహద్బలా! ఇక నీతాపమునకు మేరయుండునట్లఁ దోచదు. ఎవఁడోయొకరాజభటుఁ డధికారచిహ్నితమగు గుడియఁగొని, కార్యాతురత నెఱిగించెడు కూపుఁ బ్రసరించుచు నిన్ను సమీపించుచున్నాఁడు. సందేశమ నాయతమై ధారాసప్తగ్రమై యుండనొవు.

భటుడు—(ప్ర) అర్య శేఖీయులార! మాబానిసీడగు బృహద్భలుండెక్కడ?

వసం—తగ్గలియున్న నిగళయుగము చాటిచెప్పటలేదో? అసీనుడైయుండు నాతడే బృహద్భలుండు.

భటు—బృహద్భలా! వినుము. గామదేవతామహాత్మ్యము మహావైభవముతోఁ జరుపచుంటిమి. జనాన్లూదకరముగ వివిధవిశోదములు కల్పితంబులగు. తదాలోకనాయాత మహాజనసమక్షమున నీబాధబలమును బ్రవర్ణింపవలయు. కాలయాపనము సైచునారముగాయు. రమ్మ.

బృహ—మామతవిరుద్ధమగు కార్యమునకు సమ్మతంపను. రాజులను

భటు—నీప్రతిత్తుతర మంగీకరింపఁదగినదికాదు.

బృహ—బహుకలౌప్రపీణులగు విమోదగాండ్రనేకులుండ, సంకెలభారముచే నలసి, యూడిగపుబతులచే సొలసియున్న నాయొక్క గుడ్డివిమోదమునే యభిలషింపనే? నాబాధ లధికముచేయుటకొక నెపముగనో, మద్విపదంబుధి మనోహర విహార ప్రదేశమై తనరారుటకునో యిట్లొనరింపఁజూచుచున్నారు. వచ్చినతోవనే సొమ్ము.

భటు—బృహద్బలా! లెస్సగ యోమింపుము. జాగ్రత:

బృహ—ఎట్టికష్టములు పడుచుండిన బానిసీడనయ్య నీకా  
ర్యకరణమునకు సమ్మతించునట్టి నీకుడనుకాను పొమ్ము

భటు—మూప్రభువులు కాలహరణము సహించెడువారు.  
గారు. అలస్యమువలదు. ఇదియేనా నీనిశ్చితాభిప్రాయము?

బృహ—వేగముగానరుగక యాలకించెదవేల?

భటు—ఇందుచే నీకేమి కీడువాటిల్లునోయని విచారము  
దవుచున్నది.

బృహ—విచారము మీకెటులను దప్పదు.

భటు—సరే. (విక్రమించును.)

వన—మిత్రమా! కార్యలోచనయందు వేగింపరాదు.  
నేటిదనుక నేదోయొరీతిని కృపహారము నడచినదిగాని యి  
ప్పుడు విందివచ్చు నేమోయని లోచుచున్నది అగ్నికి స్మృతా  
భిషేచనమట్టుల వారి కోపాలనలమున కీసందేహవాక్యములు  
ప్రత్యాహవాజకములగునేమో. భీష్మదమగు మతియొక సందే  
శము రానోలు.

బృహ—వనంరా! అవిధేయతను మృతమై కేశములతో  
త్రినరంకురితమైన బలమును నపవిత్రమగు తుచ్చదేహా బహు

కరణమున కనుమఱించి పాపమాన్వించువాడనే? అర్యవంశసం  
జాతుడగు వానికింతకంటె హేయమై, యపవిత్రమై, మతవి  
రుద్ధమగు పని యింకొకటియుండునే?

వసం—నత్యమే. కాని నీబలమంతయు వారి పరిచర్య  
యందే వినియోగింపఁబడుచున్నది.

బృహ—ఊహిగ మొనర్చుట తద్దేవతారాధన పరుడనగుట  
కానేరదే.

వసం—అగును. చునఃపూర్వకముగానిచో దోషమేలేదు.

బృహ—నిర్బంధమున్నఁగాని యాజ్ఞ మన్నింపఁబడదు. కా  
ని నన్ను నిర్బంధించువారెవరు? అజ్ఞ యెన్నటికి నిర్బంధముకా  
నేదు. మర్త్యశాసనమునకు వెఱచి వారి యాజ్ఞ నే శిరసావ  
హించుచు సర్వలోకారాధ్యుడగు జగద్రక్షకునిఁ గిక్కిరించుచు  
నేని తత్కృపామృతపృష్టి నాకలపడునే? మహత్కార్యాచర  
ణార్థ మొకప్పుడపవిత్రస్థలమున కేగినను భాగవంతుండు క్షమిం  
పకపోడు.

వసం—ఇది మిక్కిలి వివమసమాధులు. ఎటులఁ బ్రవ  
ర్తింపెదవో

బృహ—మిత్రమా! విచారింపఁబడి లేడు. నవనవోత్సాహ  
ము పొడముచున్నది. నేనీవార్తాహరునితో నేగద. మతభా

శ్రుదూవ్యములగు కార్యములొనర్చుటకుఁ గామనుమా. మజ్జీ  
విలకారిత్రమునందీదినము సుప్రసిద్ధమై వెలయుఁగాక. మన్న  
నోవికారమే భావఫల ప్రబోధకమైనచో సుస్థిర యశోవిస్తారక.  
మహత్కార్యాదరణబో, మత్పాణాపహరణబో కాఁగలదు

వసం—సమయమునకే నిశ్చయించితివి. అతఁడు మరల  
వచ్చుచున్నాఁడు.

భటు—(ప్ర) బృహద్బలా! పృథువులు కెండవారి యా  
జ్ఞాపించుచున్నారు. ఇచ్చామాత్రస్వతంత్రుండవై, తత్పథ  
మనోభీష్టముగ నూడిగముచేయవలసిన బాసనీడవయ్యు వా  
యాజ్ఞ నుల్లంఘించుట దగదు. రయమ్మునరమ్ము. రానాల,  
వేని బలిమినిఁ గొంపోఁబడుదువు.

బృహ—అట్లొనర్చుట కెన్నిపాఠములు బలియొసంగవల  
యునో. ఓకీభటుఁడా! ఆజ్ఞాబద్ధులగువాఁకే తదాజ్ఞయనివా  
ర్యము. నిశ్చలవృత్తులకెట్లగును? అస్మద్ధర్మవిరుద్ధములగు కేరీ  
వివోదములాపాదించుటకు వచ్చుటలేదు.

భటు—మేలు, బృహద్బలా, మేలు. (నంకెలవిప్పుచు)  
ఇంక నీవు వారిచిత్తము వడసి దాస్యము కావుకొనెదవుగాక.

బృహ—మిత్రమా, వసంతా! నేనోవుచుంటిని. నీవు నన్ను  
నుసరింపనేలే? నీవు వచ్చిన వారి కాగ్రహము జరించునేమో.

లరివర్గవిపాటనపాటపుండగు శాత్రపుండనదయై సమక్షమున నిలుచునపుడు వారెంతగ దురాగ్రహగ్రహవేశపరులగుదురో తెలియదు. వారుణివశంవదులై మత్తిల్లియుదురు. భోజనప్రియులగు మతాధికారులు మతవిషయమన్నచో మైమఱచెదరు. ఇత జనసంఘపురపావశ్యముగూర్చి ముచ్చటింపనేల? ఎటులకానున్నదో కాకమానదు కాని, యాశ్వుకుల కలశార్థపీపూర్ణిమాచంద్రుడనై, యీశ్వరకృపా సలజాత యశోచ్ఛాదిత హరిచింతమండలుండనై, నిజధర్మాచంద్రైక ప్రసిద్ధిశీలుండనై, యనపద్యాత్మగౌరవధనుండనై యయోగ్యాచరణమునకుఁ గడంగన. మిత్రమా, వసంతా! ఇదియే కడసారిఁజూపైనఁ గాఁబోలును.

వసం—బృహద్భలా! నడపుము. దుర్మత ప్రహృష్టహృదయుల మర్దించి, తన నామసంకీర్తనమెల్ల గృహముల నెలకొల్పఁదలంచి నీయట్టి బాహుబలసమగ్రుండగు భక్తజనావతంసున కార్జుజనసంఘాభివందిత పాపినిరోధముండగు నప్పరమేశ్వరుఁడు దోడగుఁగాక!

ఆజన్మప్రవర్ధమాన వాత్సల్యాతిశయోదాహరణా యమాన ప్రార్థాప్రకటికృత భవజ్ఞస్మండగు నయ్యాదిమదైవము నీకుఁ దోడగుఁగాక. రిపుక్షయార్థముగా భవదీయ భుజాదండతాండవిలాఖండ సత్వకారణుండగు నాభక్తజనక్షేమక



కుడు నీకుఁ దోడగుఁగాక. (లోనికిఁజూచి) వృద్ధమాళసాకుఁ  
డమందగమనమున వచ్చుచుండె పలకో. వికసితముఖారవిం  
దుడై గన్పట్టుచున్నాడు. తనయుఁరెఁజూచు నుత్సాహమున  
నో, అతనియ దంత మెఱిఁగించెడు కుతూహలముననో?

మాన—(ప్ర) కుఱ్ఱ, వసంత! మాబృహద్బలుఁడు సభాభవ  
నమున కేగినవార్త వింటిని. పట్టణమంతయు మధనకాలమున  
క్షీరార్ణవముఁబోలె ఘూర్ణిల్లుచున్నది. జనులెల్లరు సభామంది  
రమున కేడుచుండిరి. నేవోపుటకు మాత్రము మనసొప్పినదికాదు.  
నాయనా, వసంత! వారెట్టి తగనిపనులు నియమించుటకైనను  
జాలుదురుగాదా! వసంతా! నీమిత్రునకై నేగావించిన ప్రయ  
త్నములు ఫలొన్ముఖమ లయ్యెనని నీకెఱిఁగించుటకుఁ బరుగున  
వచ్చితిని.

వసం—తండ్రీ, మానసాకా! ఎట్టిశుభవార్త చెప్పితివ  
య్యా. సవిస్తరముగ వచింపుము.

మాన—పురపాలకుల నొకొక్కరిని గృహంబులనో, పీఠుల  
వెంబడినో, తదితరప్రదేశములనో కలిసికొని దీవాలాపములా  
డుచు, పితృవ్యధానూచకములగు నశ్రుధారాపాతముల మన  
సుకరగించి, ధనముఁగొని తృప్తిఁబెంది తనయునొసఁగఁడని పరి  
పరివిధముల వేడితిని. గ్రామదేవతయన్నచో, విడి చచ్చువర్గ

మువారు ను తయేని పట్టువీడరైరి. స్వలాభమునకై దేవునైన నమ్మవేటపనివారు తమకు లాభముండునో యుడదోయని సందేహించిరి. సహృదయులగువారు విరోధి పెక్కులాపదల నుగ్రహి చుటచే ననుగ్రహపాత్రుడని యంగీకరించిరి. ఉదా రమాననులగు వారైతయో కొంత ధనమొసంగినచో విడువవచ్చునని వక్కాణించిరి. (వినుచు) అ, ఏమాకోలాహలము? అబ్బ, బ్రహ్మాండకర్పరమవిసినట్లున్నదే.

వసం—లోకభయంకరుడగు రిపుడు గ్రుడ్డిబానిసీకై పొడచూపుటచేతనో, తత్కృతమహాద్భుతకార్యములు పీఠీంజుటచేతనో జనించిన యుదేకమై యుండనోపు.

వాన—వసంత! వారునాసర్వస్వము గోరినను నీయసిద్ధముగనుంటిని. కన్నకొడుకు కారాగృహమునఁ గన్దములనుభవించునప్పుడు నేసాధోపాధాగముల విహరించుటకంటె, దరిద్రతావీడితుండనయ్యు, దనూభవ సహవాససౌఖ్యమే వాంఛనీయముగదే. నాభృహద్వలు వెంటనిడుకొనిగాని యింటికేగువాఁడను. అతఁడేలేనిచో నాకీసర్వమునేల?

వసం—తండ్రిలు తనయులసౌఖ్యమునకై ధనమార్జించెదము. నీవందులకై వెచ్చించుచుంటివి. జనకులవార్ధక్యమునఁ తనయులు తత్పరిచర్యఁ గావించుట సహజము.

అంధత్వముచే నీకంటెను వార్ధక్యమనుభవించుచున్న నీకొడుకు శృద్ధుడవైననీహరిచర్యనేగోరువాడు. ఎంతవిపరీతము.

మాన—విమత రణ్యదవానలాయిత బలనికేతనములగు కేశపాశములు భుజోపభాగముల నలంకరింపఁ బూర్వకృత బృహత్కార్యములఁ బ్రశంసించుచు ముంగలనాసీనుడగు మత్సురమార రిత్నమును వీక్షించుచు, సద్ధత్వభావము కాంచరానటుల బాసటయగుటకన్న నెక్కుడు మహాభాగ్యమేమి? ఓకుమార! బలవిహీనములగు కేశములు మరల సత్వద్వయములై యంగరక్షక భటవర్గములట్లు ప్రకాశవంతములగుటచే దైవమితని వ్యధ నిగవిడనాడక యీడ్చినచే లోకవిఖ్యాతములగు కొన్ని పనులు చేయింపనున్నాడని నాదృఢవిశ్వాసము. ఇలయు పగిది భగవత్కటాక్షమున్నచో దృష్టియు రాఁగలదు.

వసం—నీ యూహలు విపరీతములుగావు. అడియోసతెంతమాత్రముగావు. తఁడివగుట నీవిట్లుభిలషి పఁజెల్లదే? నేను నటులనే కోరుచుంటిని.

మాన—కుమార! నీమిత్రవాత్సల్య మేనెఱుగనిదా? (విని) అబ్బా ఏమాధ్వని? శివశివా! ఎంతమహారోదనము!

వసం—రోదకమనెదవేమి? మహాప్రళయము. ఎద్దియోమహోపద్రవము సంభవించినోపు. గాయములు తగిలినటుల, కా

పులు సంభవించినటుల, ఘోరప్రాణదము లుప్పతిల్లినటుల, సర్వము వినాశమొందినటుల వివిధార్తారవములు వినవచ్చుచున్నవి.

మాన—అయ్యయ్యా! ఆకోలాహలమింకను జెలఁగుచున్నది. హావసంత! నాకుమారుఁడును మరణించు యుండఁడుగదా?

వసం—తండీ! అట్లనెదవేమి? నీతనయుఁడే సంతరించుచుండును. కాదేని బహువిధార్తస్వనములుప్పతిల్లినే!

మాన—వసంత! అనిర్వాచ్యమగు కష్టదశ సంపాద్యమైనది. కర్తవ్యమేమి? ఇటనాగుదమా? అటకేగుదమా?

వసం—తండీ! మనమటకుఁబోదగదు. పెనుసంకటమా పాలస్థానికులకే మూఁకనది. మనమిటనిర్భయులమై యుండవచ్చును. పునఃప్రాప్తినేత్రుఁడైనీతనూభవుఁడు శత్రువిధ్వంసముగా వింతుఁడుట నిశ్చయము.

మాన—అయ్యో! మన మెక్కడ, అట్టిసుఖవార్త వినుటెక్కడ?

వసం—భగవచ్ఛ్రేష్ఠీగములలో భావాతీతములగు నవియునుండునుగదా. ఇదియట్టిద.

మాన—భగవంతుఁ డింత మాత్రము నిర్వహింపజేయగలడు కాని యట్లానర్చునా, నమ్మకముచాలదు. గడియతాళుడు మేని కొంతవినుగలము.

వసం—మంచియైనను జెడ్డయైనను దెలియఁగలదు చెడ్డయైనచో వేగముగాఁ దెలియును. (చూచి) ఎవరాపడుగున వచ్చువారు?

వార్తాహరుఁడు—(ప్ర) అయ్యో, ఎటుపోదును? ఎందుజ్ఞాత్తును? అభీభత్సమింకను గనులయెదుట నున్నదే. అయ్యా మానసాక! ఓ మవసంత! ఉపద్రవమునుండి తప్పించుకొనుట కంధప్రక్రియఁబరువైనను మీరున్న స్థలమునకే రాగలిగితిని. దుఃఖకారణమొదలినచోఁ బరితపింప వలసినవారలయ్యుఁ దత్ప్రదేశమునకు దూరముగనుఁ దురనియే దలఁచితి.

మాన—ఏతస్యహాపద్రవాపసరసంజాతమగు కరోరవమి వలకే వినియుంటిమి. ఉపోద్ఘాతములకేమి? అత్యాకురులము విషయమెఱింగింపుము.

వార్తా—మాటసరిగవచ్చుట లేదు—అబ్బా! ఇప్పటికి నుముఖుఁడనైతి వినుఁడు.

మాన—అయ్యా! సారాంశమెఱింగింపఁగదే.

వార్తా—గాజాపురజన సమూహములొక్క మూర్తమునఁ జెల్లినవి.

మాన—అఁ. విరోధి మధన మార్యవంశస్థులకు సంతాపకా రికాదుకద!

వార్తా—పైసంగతి వివరించెద వినుము.

మాన—అప్పుణ్య పురుషుని నామాక్షరములెఱుఁగితివి?

వార్తా—బృహద్యలుఁడు.

మాన—అట్లయిన విచారమేమి? సంతోష సమయమే.

వార్తా—అయ్యో, మానసాక! ఒక్కసారివచించినచో వ్య థావిశ్వాసచిత్తుడవగు వృద్ధుడవు నీవెక్కడఁద్రుగ్గదవోయని భ యమగుచున్నది.

మాన—అరే. సగము సగము వినుటకన్న నెక్కుడువేదన లేదు. త్వరగవచింపుము.

వార్తా—దుర్వార్గు. చెప్పుటకేమున్నది? బృహద్యలుఁడును సమ సే.

మాన—హరైఁకమా! నీబృహద్యలునే సంహరించితివా! ఇంక నెవరి ఓ మోచన్నక పాటుపడువాడను? సర్వబంధలకాలవి

తమగు మృత్యువువలనఁగాని నీకు బాధవిమోచన గాదయ్యె.  
వివిధాంకురప్రవర్ధన కారణమగు నీలమేఘము ప్రబలప్రభంజన  
ప్రభావమున శకలీభూతమగు భంగి, మత్తనయాగమన కథా  
కర్తనమునకై యుద్విష్టూరుచుండిన మానసోత్సాహమంతయుఁ  
తస్మత్కృత్యవార్తాశ్రయమున మంటఁగలిసె. అయ్యో! ఈదుః  
ఖాంతమెప్పుడో? వార్తావార! బాలకుఁడెటులఁజూపనయ్యె వీరో  
చితవిధముననేగద? సార్థ కాఖ్యుడగు మద్భృహద్బలుని నింతగా  
నొత్పనేసిన యామహానుభావుఁడెవఁడు?

వార్తా—అతఁడన్యులచేఁబొలియునా?

మాన—మిక్కుటముగ డస్సి పాఠముల నాపఁజాలకపో  
యెనేమో, అయ్యో! వధవిధాన మెఱిఁగింపజేమి?

వార్త—తనచేతులారా గావించుకొనెను.

మాన—అత్యహత్యయే? అయ్యో! అట్టిదుస్థితియేలసంభవించె?

వార్త—సభాభవనస్తంభము యూడఁబెరికినతోడనే మైకట్ట  
డముమీద బడెను. దానిక్రిందనుండుటచేఁ దానును వారితో వి  
ర్గత పాణుడయ్యె.

మాన—హా, దైవమా! నీలమే నీకనివార్యమయ్యెఁగా త  
నయా! నీవెట్టి నారుతోపాయనూలోచించితివి. మిత్రమా! నీ  
సంతయుఁ జూచిపచ్చినవాడవు ఒకేత పవించఁగదోయి.

చార్త—అయ్యో, అశరీరిపుము. మహోత్సవాలోకన  
కాతూహలుడనై యగ్రణోదయమునఁ బురము తెరవనుసరిం  
చి పోవఁదొడంగితి. సహస్రకీరణ ప్రభామండితుడగు భాను  
మంతుడు యామినీకాంతానురాగ విప్లాంతగుండై పూర్వగి  
రిశృంగసంగతుడగుడు నేనునుదత్పురీహ్వరసంగతుడనైతి. భే  
రీభాంకార బుధురనినాదవిజృంభణము మహోత్సవము నెల్లక  
డలఁ జాటుచుండె. గాంభీర్యగుణ సంభావనీయ శుంభత్ప్రీతా  
పుడగు సంబుధరాజును బంధించిన పంభినీ సంభవచిత్త శుభంక  
రు పాదాంభోజ బంధరుడగు శృంభంజనాత్మ సంభవుని ఛిక్కి  
రించు దోర్దర్పంబు జూపుటకై బృహద్బలుడు రావి పంటడునని  
బింటిని. బిరుదుమగని యనదవిధమున కెడఁదఁబడరియఁ దడ  
బడునడుగులఁ గడమపుడమినడువఁడలితి అర్ధేందురేఖాకృతిని  
కాంతిలు సభాభవనము స్తంభయుగ్మముపై నాగియుండెను.  
అందుద్యోగాను క్రమణముగ నాసనము లేర్పఱుపఁబడినవి.  
శేషార్ధవలయము జనసామాన్యమునకుఁ దావలము. సామా  
న్యజనుడనగునే నయ్యడనే నిగూఢుడనైతి. భానుమంతుని  
రథ్యములును, మహోత్సవ రథచక్రములును ననురూపము  
గ సాగుచుండె. సంస్తవనీయప్రభావోదంచిత గ్రామదేవతా  
శుభకటాక్ష పునరణచే నమర్జిత విజయానంద నిమగ్నులై  
దేవతాప్రీత్యర్థము మృగవధమాచరించిన యావేశమునఁ పర  
మోత్సాహపరవశులై, మధురసాస్వాదనాయత్తచిత్త భాంతు



తై బహువిధలీలావిసోదముఁకుఁ గడంగిరి. రాజకీయభటాఁచి  
 త వేషమున బృహద్బలుఁడయ్యెడ విడువఁబడె. శంఖకాహళని  
 స్వనములు నెలఁగఁటయు శస్త్రహస్తలగు భటలిరువకలఁ  
 దీర్చియుండిరి. దిద్దితొయత వివిధజనపితృపృణాలి కాంతర్గ  
 తుండై బృహద్బలుఁడు దోచిన సందర్భసమయ సముచిత కో  
 లాహలము మిన్నముట్టె. వైరికుల కాంతారదవానలుఁడగు  
 మేటిమగఁడు దిక్కులేని గుడ్డియై మ్రోల నిలువఁగఁజేసిన  
 కామదేవతకర్పించిన కృతజ్ఞతాపూర్వక నమస్కారములు  
 రోదనీకుహరమునకు మీరి నిగఁడె. బృహద్బలుఁడును తమాస  
 మమణీమండితుడై, ధీతాతరస్కృత మందర భూమీధరుడై  
 నియమితస్థలమున నిలిచె నియమితకార్యము లసాధ్యములైన  
 ను దుస్సాధ్యములైనను, నవాక్తామనసగోచర ప్రతాపావధీరి  
 త మార్తాండుఁడగుటచే వాని నొక తృటికాలమున నిర్వహించి  
 యనన్యసామాన్య పరాక్రమ గైవేయాభరణ విభూషితుఁడ  
 య్యె. అంత నతిశ్రాంతుఁడగుటఁ దదవసోదనకై స్తంభద్వ  
 య మధ్యస్థునిఁగావించిరి. బాహుయుగ్మము స్తంభయుగ్మము  
 పై సవరించి, పొడవి, శిరమువాల్చి, పరమేశ్వర చింతానిమ  
 న్నుండుగనో, కార్యవివేచనా పరతత్తుండుగనో కొంతపడి  
 నిశ్చలుడై శిరోస్థిలనముగావించి గంభీరభావణముల నిట్లు భా  
 పించె—

గాఢాపుర ప్రజానివహములార! భవదభీష్టితముల నెర  
వేర్చితి. అయ్యవి యాశ్చర్యధుర్యములు, సంగోఽభాజనము  
లునై యుండియుండును. ఇంక మున్నవోభీష్టముగ నసాధార  
ణావజ్ఞ నెరపరుంటిమి. భీభత్సభయానకరసోత్పాదనము గా  
వించెదనని యంగముల బిగ్గఁబట్టి యవనకుండయ్యె. ణోడనే  
ధరాకంఠనసంరంభముంబోని సురంభమునఁ గంబముజంట  
నటునిటు నూప, యాకృష్టిక్రియా నిర్వహణవిజయముఁ జే  
కొన్న శశనిసంకాశభీషణ ఘోషణము, సభాభవనము నేలఁ  
గూత. తదంతర సుఖోపబిష్టులగు పాఠస్థానకోద్యోగ జనా  
ఘంటులు బంధుమిత్ర పుత్ర కళత్రాదివర్గంబులతో నశించిరి.  
వాలలలో నుండియుండుటచే నున బృహద్బలుండమ్మహాప్రళ  
యమును దప్పించుకొనలేకపోయె. ఇతరార్ధస్థ జనసామాన్య  
మే మృత శేవము.

మాన—హామార, బృహద్బలా! ప్రాణసంకటపడియెను,  
కీర్తిదాయకముగఁ బగలు సాధించితివి. చచ్చియో, బ్రదికియో,  
నీవ్రతము పూర్తిగావించి రిపుమృతకలేబర శయ్యాతలంబున  
యోగబుద్ధుఁ జేందుచుంటివే.

నసం—క్షుద్ర దేవతారాధనాపరపశులై, మధుపానా మో  
దితులై, మాంసాశనప్రమత్తులైన యియ్యవివేకుల మాయాన  
ముద్ర 'మిమగ్నులఁగావించి, పులిమీ నెలండి యుయ్యెలబూగఁబో

పునటల మారకుండగు వానితోఁ జెలగాటములాడు నుత్సాహము పట్టించి వారి నాశనమునకు వారినే కర్తలఁజేసిన యాత్మైకశరణ్యునింతపొగడినను బొగడవలదే? భగవద్బ్రాహ్మపాత్రులగు వాగు మండికృతజ్ఞానవంతులై తమకు శిక్షయదారే విధించుకొనెదరు. లంఘుడై, భగ్నమనోరథుడై, నిరాశాపరుడైయున్నను, దివ్యజ్ఞానమహితుడగుట నిపురుగప్పిన నిప్పువలె నడగి యడగి యొక్కసారి తేజులైనను. సాక్షాన్యమిటలనే ప్రకాశించును. స్రముడై, పరాజితుడై నిష్ప్రయోజనకారివలె, దోచినను దాటించుగుడు పశ్చిమావలకీలాసంకాశ తెజోవిరాజమానుడై, భస్మీకృత లోకసాతకానీకుండై ఘనతనహించును.

మాన—కుష్టా, వసంతా! ఇది విచారించి ఓకు సమయముగాదు. విచారించుటకుఁ గారణములేదు. బృహద్బలుఁడు బృహద్బలలోచితవిధంబున వెలుగొందె. వీరజనవతంసుఁడు వీరమరణముగాంచె. శత్రుసమవర్తియై, పాలస్థాన కడటనాటకమును దుఃఖాంతముగ ముగించె; అర్యభూమిగౌరవము నిలచునట్లుగ లోకదూష్యమగు దాస్యమును దొలగించె. ఇది సంతోషసమయము. తండ్రికి, వంశమునకు, స్థిరకీర్తివైభవము సంఘటించె.

పరమేశ్వరుడు సత్కృతామృతవృష్టి గురించు నీసమయముకింటె సౌఖ్యాపహమగునదెయ్యది? దక్షిణశ్రువులు రలనేల? రోదనమెంతమాత్రము దగదు. నికృష్టపుజావు సాప్తింకినగదా వ్యధాకులచిత్తులమై విలపించుట. బృహచ్చలుని వంటి పహనీయుడిటుల కృతార్థుడగుటకన్న గావలసినదెయ్యది? మనమిక సమరతోడికిఁజని రిపుశోణితధారాభిషిక్తమగు తస్మృతకలేబరమును దీసి, నానావిధగ భబాధురతోయమలఁ బవిత్రముఁగావింపవలయు. నేనికలలో శక్తికొలఁది పరుగునఁబోయి బంధుమిత్రాద్యార్హజన సందోహములఁ దోడ్కొనినచ్చి, యపరసంస్కారార్థ మస్మస్మహంబునకుఁ గొనోవఁ బ్రయత్నములొనర్చెద. అందుఁ బవిత్రస్థలమున భూస్థాపనమొనరించి, ముంజులతావిరములు పొందుపఱచి, సుపాదిత వైరిశిరోవిభూషణములఁ బ్రతాపవిహ్నుముగ నలొకరించి, తస్మాదావర్తనములగు గీతప్రబాధములఁ బాడవలయు. శ్లోకర్చనాగతజనసందోహముల కయ్యది పరోత్సాహజవకమై పరిశయిల్లుఁ గాక. పండుగదినముల నార్యకన్యకాజనము లీబృహచ్చగా శ్రమమును సంపర్శించి, కుసుమాదికములఁ బూజించి, భార్యదోహమునఁగాదె యీతఁడిట్టి నివర్తుల కంగమయ్యెనని తెలఁపొందుదుగాక.

పనఁ—విజ్ఞానైకమూర్తియగు భక్తమానసవర్తి యెటుల బ్రవర్తించునోయని శంకయేల? సజ్జనావసనీక్షారతుండగు భగ

వంతుడు భక్తహృదయాసుకూలముగనే నర్తించును. ఇ  
 డనటులఁ దోచియు, సనుయోచితముగ సాయ మొనర్చును.  
 దీనికి మన బృహత్పలచాక్ర శ్రీ తార్కాణము గాజాపురము  
 నకింక నిరంతర దుఃఖముగాక సౌఖ్యమొదవునో? నిజపాదం  
 బుజానెవతుందిల మహాభృంగులగు నార్యభూమీకనంబులకు మ  
 నోవైకల్యమును మాన్చి శాశ్వతసుఖము లప్పురమేర్వరఁడా  
 పాదించువాఁడు. లోకము శాంతినొందుఁగాక!







14625